



Fígghjarmálaráðið

Løgtingið

Dagfesting: 2. november 2018
Mál nr.: 17/00005
Málsviðgjørt: HKV

Løgtingsmál nr. 55/2018: Uppskot til lögtingslóg um broyting í lögtingslóg um broyting í lögtingslóg um eftirløn (Eftirlønarlógin) (Tøknilig rætting viðvíkjandi innseting av skjali, umsitingarlig heimild at umsita stigvaksandi skatt og undantak fyri inntøku úr Grønlandi)

Uppskot til

Lögtingslóg um broyting í lögtingslóg um broyting í lögtingslóg um eftirløn (Eftirlønarlógin)

(Tøknilig rætting viðvíkjandi innseting av skjali, umsitingarlig heimild at umsita stigvaksandi skatt og undantak fyri inntøku úr Grønlandi)

§ 1

Í lögtingslóg nr. 69 frá 30. apríl 2018 um broyting í lögtingslóg um eftirløn (Eftirlønarlógin), verða gjørdar hesar broytingar:

1. Í §1, nr. 4 verður sum nr. 17 sett: “17) Inntøka forvunnin í Grønlandi, sum tvungin eftirløn skal rindast av sbrt. Inatsisartutlov nr. 21 af 28. november 2016 om obligatorisk pensionsordning.”
2. Í §1, nr. 6 verður aftan á “lögtingslóg” sett: “, tó verða av øllum inngjældum fyribils afturhildin 40% í eftirlønarskatti, og tá skattauppperðin er endalig, og endaliga skattskylduga

ársinntøkan er staðfest, verður avlopsskattur teirra, sum sambært skjali 1 skulu rinda minni enn 40% í eftirlønarskatti, endurrindaður á eftirlønarkontu uttan rentutílskriving”

3. Í §1 verður sum nr. 7 sett: “7. Skjal 1 verður sett sum skjal 1 til lögtingslóg nr. 49 frá 14. mai 2013 um eftirløn (Eftirlønarlógin).”

§ 2

Stk. 1. Henda lögtingslóg kemur í gildi 1. januar 2019.
Stk. 2. § 3, nr.17, sum ásett í § 1, nr. 1 í hesi lögtingslóg, hevur virknað frá 1. januar 2018.

Kapittul 1. Almennar viðmerkingar

Landsstýriskvinnan í fígggjarmálum leggur hervið fram uppskot til broytingar í eftirlønarlógini. Talan er um tríggar smærri broytingar. Mælt verður til:

- 1) at undantak verður givið fyri at rinda til eftirløn av inntøku, forvunnin í Grønlandi,
- 2) eina áseting, sum skal tryggja, at TAKS fær neyðuga heimild at umsita nýggju skipanina við stigvaksandi skatti á eftirløn, sum kemur í gildi 1. januar 2019,
- 3) at rætta ein feil, sum varð gjørdur í sambandi við eina lógarbroyting í vár.

Undantak fyri inntøku úr Grønlandi

Frá 1. januar 2018 kom í gildi ein nýggj pensjónslóg í Grønlandi, *Inatsisartutlov nr. 21 af 28. november 2016 om obligatorisk pensionsordning*. Talan er um lóg, ið minnir nógv um føroysku eftirlønarlógina. Lógin hevur við sær, at skattskyldug í 2018 skulu rinda í minsta lagi 4% av inntøkuni til eina persónliga eftirlønarskipan. Síðani veksur prosentgjaldið við einum prosentí árliga upp í 10% frá 2024.

Persónar, sum arbeiða í Grønlandi, men eru búsitandi í Føroyum, eru skattskyldugir í báðum støðum, og gerast sostatt fevndir av bæði eftirlønarlógini og nýggju grønlensku pensjónslógini.

Grønlenska lógin er soleiðis orðað, at inngjöld skulu fara til peningastovnar í Grønlandi, ella til pensjónskassar og lívstryggingarfeløg, sum eru góðkend av danska Finanstilsynet. Hetta hevur við sær, at gjöld til føroyskar eftirlønarveitarar ikki kunnu telja við í bundna gjaldinum sambært lógini.

Mælt verður tí í hesum uppskotinum til at inntøka, forvunnin í Grønlandi, sum er fevnd av nýggju grønlensku pensjónslógini verður undantikin at rinda til eftirløn sambært eftirlønarlógini, soleiðis at hesir persónar sleppa undan at rinda dupult.

Umsitingarlíga heimild til TAKS

Í sambandi við pensjónsnýskipanina, ið varð samtykt í vár, bleiv flatskatturin á 40% á pensjónsinngjöld avtikin, og ein skipan við stigvaksandi skatti kom í staðin. Stigvaksandi skatturin kemur sambært galdandi lóg í gildi 1. januar 2019.

Skattastigin verður sum víst niðanfyri:

Er skattskylduga ársinntøkan størri enn:	men minni enn, ella ájavnt við:	er eftirlønarskatturin í prosent av samlaða inngjaldinum sama árið:
kr. 0	kr. 235.000	30,0
kr. 235.000	kr. 240.000	30,5
kr. 240.000	kr. 245.000	31,0
kr. 245.000	kr. 250.000	31,5
kr. 250.000	kr. 255.000	32,0
kr. 255.000	kr. 260.000	32,5
kr. 260.000	kr. 265.000	33,0
kr. 265.000	kr. 270.000	33,5
kr. 270.000	kr. 275.000	34,0

kr. 275.000	kr. 280.000	34,5
kr. 280.000	kr. 285.000	35,0
kr. 285.000	kr. 290.000	35,5
kr. 290.000	kr. 295.000	36,0
kr. 295.000	kr. 300.000	36,5
kr. 300.000	kr. 305.000	37,0
kr. 305.000	kr. 310.000	37,5
kr. 310.000	kr. 315.000	38,0
kr. 315.000	kr. 320.000	38,5
kr. 320.000	kr. 325.000	39,0
kr. 325.000	kr. 330.000	39,5
kr. 330.000		40,0

Skipanin verður soleiðis, at skatturinn á inngjöld til eftirløn verður ásettur í mun til skattskyldugu inntøkuna hjá skattgjaldaranum. Er inntøkan minni enn, ella ájavnt við 235 tús. kr. verður rindað 30%. Síðan er skatturinn stigvaksandi, til inntøkan fer upp um 330 tús. kr., tá verður skatturinn 40%.

Mælt verður í hesum uppskotinum til, at TAKS fær heimild til í fyrsta umfari at afturhalda 40% av øllum inngjöldum til pensjón og tryggingar, ið verða rindað inn sbrt. eftirlønarlógini. Tá árið er uppgjørt, og tað verður greitt, hvat endaliga ársinntøkan hjá skattgjaldaranum gjørdist, verður møguligt hjá TAKS at rætta skattin hjá teimum, sum skulu rinda minni enn 40%. Hesi fáa síðan munin endurrindaðan inn á sína eftirlønarkontu.

Hetta verður mett sum einasti háttur hjá TAKS at tryggja, at skattur verður rindaður í samsvar við skjal 1, uttan at talan gerst um írestandi skatt. Um talan gjørdist um írestandi skatt, høvdu einastu møguleikar verið, antin at kravt peningin aftur av eftirlønarkontu – og tað kann í fleiri førum verða trupult – ella at skattgjaldarin rindaði sambært rokning, og tað hevði so í síðsta enda havt við sær, at skattgjaldarin hevði rindað meira til eftirløn, enn hann hevði ætlað sær.

Skipanin, sum mælt verður til, verður mett at verða einfaldasti og tryggasti háttur at umsita nýggja stigvaksandi skattin á pensjónsinngjöld.

Tøknilig rætting viðvíkjandi innseting av skjali

Í sambandi við pensjónsnýskipanina, ið varð samtykt í vár, vóru sum sagt gjørdar broytingar í Eftirlønarlógini. Men í sambandi við, at broytingarlógin skuldi lýsast, gjørdi lógardeildin á Løgmannsskrivstovuni Fígggjarmálaráðið varugt við, at ein lógartøkniligur feilur var í samtykta broytingaruppskotinum.

Ætlanin var at innseta eitt skjal (Skjal 1) í Eftirlønarlógina. Skalið ásetur, hvussu nógur eftirlønarskattur skal rindast í mun til skattskyldugu inntøkuna hjá skattgjaldaranum. Skjalið kom við í broytingarlógina, men sjálv orðingin, sum formliga innsetur skalið í lógina, manglar í samtykta uppskotinum.

Við hesum uppskotinum verður innsett ein tilvísing til Skal 1 í broytingarlógina, og verður feilurin sostatt rættaður. Broytingarlógin kemur í gildi 1. januar 2019, og hetta uppskotið má sostatt avgreiðast áðrenn árskiftið, um skipanin við stigvísnum eftirlønarskatti skal kunna virka frá 1. januar 2019.

Ummæli og ummælisskjal

Fígggjarmálaráðið hevur ikki mett tað neyðugt at senda uppskotið í hoyring. Talan er einans um at rætta ein feil og so um tvær broytingar, sum eru alneyðugar og sum mugu gerast.

Kapittul 2. Avleiðingarnar av uppskotinum

2.1. Fígggjarligar avleiðingarnar fyri land og kommunur

Viðvíkjandi undantaki fyri grønlandska inntøku verður ikki mett, at uppskotið hevur nakrar stórvegis fígggjarligar avleiðingar. Tí persónar við grønlandskari inntøku, sum rinda til eftirløn í Føroyum, fáa í dag endurgjald í eftirlønarskattinum fyri tann skattin teir hava rindað av inntøkuni í Grønlandi, og rinda sostatt ikki stórvegis í eftirlønarskatti.

Hinar báðar broytingarnar eru lógartøkniligar og umsitingarligar, og hava tí ongar fígggjarligar avleiðingar.

2.2. Umsitingarligar avleiðingar fyri land og kommunur

Uppskotið hevur umsitingarligar avleiðingar fyri landið. TAKS fær heimild til at umsita stigvaksandi eftirlønarskattin á ein einfaldan hátt.

2.3. Avleiðingar fyri vinnuna

Uppskotið hevur ikki avleiðingar fyri vinnuna.

2.4. Avleiðingar fyri umhvørvið

Uppskotið hevur ikki avleiðingar fyri umhvørvið.

2.5. Avleiðingar fyri serstøk øki í landinum

Uppskotið hevur ikki avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Uppskotið hevur avleiðingar fyri persónar búsitandi í Føroyum, sum arbeiða í Grønlandi. Hesir sleppa undan at rinda tvífalt til eftirløn.

2.7. Millumtjóðasáttmálar á økinum

Uppskotið hevur ikki avleiðingar fyri millumtjóðasáttmálar á økinum.

2.8. Tvørgangandi millumtjóðasáttmálar

Uppskotið hevur ikki avleiðingar fyri tvørgangandi millumtjóðasáttmálar.

2.9. Marknaforðingar

Uppskotið hevur ikki við sær marknaforðingar. Harafturímóti tekur tað eina marknaforðing burtur fyri persónar, sum búgva í Føroyum, men arbeiða í Grønlandi.

2.10. Revsing, útpanting, sektir ella onnur størri inntriv

Uppskotið hevur ikki við sær revsing, útpanting, sektir ella onnur størri inntriv

2.11. Skattir og avgjöld

Uppskotið áleggur ikki nýggjar skattir og avgjöld.

2.12. Gjöld

Uppskotið áleggur ikki gjöld.

2.13. Áleggur lógaruppskotið fólki skyldur?

Uppskotið áleggur ekki fólki skyldur.

2.14. Leggur lógaruppskotið heimildir til landsstýrismannin, ein annan enn landsstýrismannin ella til kommunur?

Uppskotið leggur ekki heimildir til landsstýrismannin, ein annan enn landsstýrismannin ella til kommunur.

2.15. Gevur lógaruppskotið almennum myndugleikum atgongd til privata ogn?

Uppskotið gevur ekki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Uppskotið hevur ekki aðrar avleiðingar.

2.17. Yvirlit yvir avleiðingarnar av uppskotinum

	Fyri landið ella landsmyndug- leikar	Fyri kommunalar myndugleikar	Fyri pláss ella øki í landinum	Fyri ávísar samfelags- bólkar ella felagsskapir	Fyri vinnuna
Fíggjarligar ella búskaparligar avleiðingar	Nei	Ja	Nei	Ja	Nei
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Ja	

Kapittul 3. Serligar viðmerkingar

3.1. Viðmerkingar til ta einstøku greina

Til § 1, nr. 1

Inntøka, forvunnin í Grønlandi, sum tvungin eftirløn skal rindast av sbrt. Inatsisartutlov nr. 21 af 28. november 2016 om obligatorisk pensionsordning, verður nú nevnd millum undantøkini í §3 í Eftirlønarlógini. Hetta hevur við sær, at nevnda inntøka ikki longur er áløgt at rinda bundna eftirlønargjaldið.

Til § 1, nr. 2

Ásett verður, at TAKS fær heimild til í fyrsta umfari at afturhalda 40% av øllum inngjöldum til pensjón og tryggingar, ið verða rindað inn sbrt. eftirlønarlógini. Tá árið er uppgjørt, og tað verður greitt, hvat endaliga ársinntøkan hjá skattgjaldaranum gjørdist, verður møguligt hjá TAKS at rætta skattin hjá teimum, sum skulu rinda minni enn 40%. Hesi fáa síðan munin endurrindaðan inn á sína eftirlønarkontu.

Hetta verður mett sum einasti háttur hjá TAKS at tryggja, at skattur verður rindaður í samsvar við skjal 1, uttan at talan gerst um írestandi skatt. Tí um talan gjørdist um írestandi skatt, høvdu einastu móguleikar verið antin at kravt peningin aftur av eftirlønarkontu, og tað kann í fleiri førum verða trupult, ella at skattgjaldarin rindaði sambært rokning, og tað vildi so havt við sær, at skattgjaldarin hevði rindað meira til eftirløn, enn hann hevði ætlað sær.

Til § 1, nr. 3

Tilvísing til Skjal 1, sum manglaði í uppskotinum, sum varð samtykt í vár, verður nú sett inn í broytingarlógina. Broytingarlógin kemur í gildi 1. januar 2019, og hetta uppskotið má sostatt avgreiðast áðrenn árskiftið, um skipanin við stigvísu eftirlønarskatti skal kunna virka frá 1. januar 2019.

Til § 2

Áseting um gildiskomu. Undantakið fyri grønlenska inntøku hevur virknað longu frá 1. januar 2018. Tað vil siga, samstundis sum “Inatsisartutlov nr. 21 af 28. november 2016 om obligatorisk pensionsordning” kom í gildi. Lógin hevur sostatt afturvirkandi virknað, men talan er um broyting, sum er til fyrimun fyri borgaran.

Fíggjarmálaráðið, 2. november 2018

Kristina Háfoss
landsstýrismaður

/ Bjarni Askham Bjarnason

Fylgiskjøl, sum ikki fáa lógargildi:

Fylgiskjal 1: Javntekstur